



MINUTI

KUNSILL LOKALI FONTANA

IT-TMIEN LEGIŻLATURA

Laqgħa Numru 55

L-Erbgħa, 31 ta' Mejju 2023

Saret il-laqgħa tal-Kunsill Lokali fis-Sala tal-Komunità tal-Kunsill Lokali, nhar il-Erbgħa, 31 ta' Mejju 2023, fil-17:30 ta' filgħaxija.

PREŻENTI:

Is-Sur Saviour Borg – Sindku
Is-Sinjura Josephine Camilleri – Vici Sindku
Is-Sur Horace Micallef – Kunsillier
Is-Sur Carmel Farrugia – Kunsillier
Is-Sur Jonathon Cefai - Kunsillier

UFFIĊJAL PREŻENTI

Josianne Cassar – Aġent Segretarju Eżekuttiv

Minuti;

Is-Sindku Saviour Borg ippresjeda l-laqgħa.

55.1 Talba;

55.1.1 Il-laqgħa bdiet fil-17:30 p.m. Intqagħlet it-talba tal-bidu.

55.2 Qari tal-ittri t'apologija;

55.2.1 Ma kienx hemm ittri t'apologija.

55.3 Kunsiderazzjoni u Approvazzjoni tal-Minuti numru 54;

55.3.1 Ġew ipprezentati u approvati il-Minuti numru 54 li ġew ppreparati mis-Segretarju Eżekuttiv, is-Sinjura Heidi Grech u pprezentati mill-Aġent Segretarju Eżekuttiv.

55.4 Komunikazzjoni mis-Sindku;

Is-Sindku għarraf lill-membri li:

55.4.1 Id-Dipartiment għall-Gvern Lokali hatar lil Josianne Cassar bħala Aġent Segretarju tal-Kunsill mit-8 ta' Mejju 2023. Huwa taha merħba li wara erbatax (14) -il sena reġgħet giet tagħti servizz lill-Kunsill;

55.4.2 Saret laqgħa mal-*Community Police*;

55.4.3 Attenda għal-laqgħa tar-Regjun li nżammet nhar it-30 ta' Mejju 2023;

55.4.4 Sar servizz ta' manutenzjoni tal-*fire extinguisher* minn Alberta;

55.4.5 Mons. Lawrenz Xerri rregala kwadru b'ritratt tiegħu ta' meta kien Kappillan tal-Fontana lill-Kunsill bejn 1963 u 1969;

55.4.6 Ġie ffirmat il-kuntratt mal-Awtorità tal-Ippjanar (UIF) li jammonta €17,000 li kien baqa f'dan il-fond għax-xogħol li ser isir taħt ir-*railing* bil-*porfido* li ser jiswa madwar €180,000;

55.4.7 Il-kuntratt tad-devoluzzjoni tas-sit tal-Għajn il-Kbira kellu jiġi emendat peress li kien fih xi żbalji fid-dati peress li kien qed jintalab il-kera b'lura mill-2021 meta l-Kunsill għandu mħallas sa din is-sena, la darba dawn jiġu kkoreġuti ser jiġi ffirmat u jintbagħat lill-Awtorità tal-Artijiet;

- 55.4.8 Saret l-inawgurazzjoni tal-van elettrika fil-preżenza tas-Segretarju Parlamentari Alison Zerafa Civelli. Preżenti għal din iċ-ċerimonju kien hemm is-Sindku, l-Viċi-Sindku u l-Kunsilliera Horace Micallef u Carmel Farrugia, kif ukoll Miriam Muscat skrivana tal-Kunsill. Il-van tbierket mill-Kappillan tal-Parroċċa, l-Kan. Simon Mario Cachia.
- 55.4.9 Tneħħa il-gożz terrapien żgħir li kien hemm f'rokna fi Triq ta' Mulejja minn A&E Mintoff Ltd.;
- 55.4.10 Attenda għaċ-Ċerimonja tal-*WasteServ* li saret fid-Dolmen Hotel fejn il-Kunsill gie ppremjat bit-tieni post minn Malta u Għawdex dwar il-ġbir tal-iskart organiku. Il-premjju huwa €3000. Huwa ppropona u kien hemm qbil li b'dawn il-flus jithallsu parti mill-bankijiet il-godda li saru fit-Toroq K.A. Franchi u John Gaspard Le Marchant peress li jridu jintefqu fuq materjal riċiklagġ;
- 55.4.11 Inqalġu u twaħhlu tlett (3) *bins* fi Triq John Gaspard Le Marchant peress li kienu fejn kellhom jitwaħhlu l-bankijiet. Gie mqabba Chris Gauci;
- 55.4.12 Wara li gie ffirmat il-kuntratt tax-xiri tal-bankijiet, twaħhlu 24 bank ġdid fit-toroq John Gaspard Le Marchant u Kardinal Alessandro Franchi. Peress li l-ordni kienet ta' 28 is-Sindku qal illi fadal erbà bankijiet godda. Il-bankijiet li nqalġu tpoġġew fil-garaxx tal-Kunsill. Dawn swew €13,876.80;
- 55.4.13 Giet ippreżentata r-risposta tal-*Management Letter*. Il-Kunsill qabel mal-kontenut tagħha u għaldaqstant ser tintbagħat lil persuni konċernati;
- 55.4.14 Hemm bżonn illi tinbidel il-batterija tad-*defibrillator* li hemm viċin il-Knisja u tiswa €200. Il-Kunsill qabel;
- 55.4.15 Inħasset il-ħtieġa li l-ammont tal-*petty cash* jiżdied b'massimu ta' kemm tippermetti l-Liġi, saret riżoluzzjoni f'dan ir-rigward u kien hemm qbil unanimu.
- 55.4.16 Illi munzell żrar fi Triq Mons. Mikiel Buttigieg jitneħħa, il-membri qablu. Gie avviciinat minn residenta li jintbagħat dan l-ilment lil Ministeru għal Għawdex, peress li din it-triq taqa taħt ir-responsabilità tal-Ministeru għal Għawdex;
- 55.4.17 Ippropona li jsir pedestall u bradella għall-istatwa tal-Qalb ta' Ġesù b'disinn ta' Michael Cutajar Zahra u jitpoġġa fuq is-saqaf taċ-Ċentru Ċiviku. Kien hemm qbil;
- 55.4.18 Intbagħat bukkett fjuri għall-funeral tas-Sur Edwin Borg, Ex Viċi-Sindku tal-Kunsill bejn April 2002 u Marzu 2005 u ntbagħtu l-kondoljanzi lill-familja;
- 55.4.19 Intbagħat bukkett fjuri għall-funeral tas-Surmast Sunny Galea, kittieb tal-mużika tal-Innu tal-Fontana u rebbieħ tal-midalja 'Ġieħ il-Fontana'. Intbagħtu l-kondoljanzi lill-familja. Is-Sindku attenda wkoll il-funeral tiegħu li sar fil-Bażilika ta' San Ġorġ;

- 55.4.20 Biex jinqalghu żewġ *bins* fi Triq l-Isptar San Ġiljan sabiex isir żvilupp ta' *flats*. Ser jiġi mqabba Chris Gauci;
- 55.4.21 Biex tingħata l-ikla tal-anzjani li jgħixu waħedhom fil-festa titolari. Kien hemm qbil;
- 55.4.22 Triq tinqala s-*slide* tal-*Playing Field* u apparat ieħor sabiex ikun jista jsir ix-xogħol ta' rinnovar tal-*Playing Field*;
- 55.4.23 Issuġġerixxa illi ssir ħarġa għal Malta fl-Imnarja għall-wirja fil-Buskett u postijiet oħra, għar-residenti. Kien hemm qbil;
- 55.4.24 Giet imsejha l-laqgħa tal-lokalità fil-31 ta' Mejju però hadd mir-residenti m'attenda;
- 55.4.25 Saru x-xambrelli ġodda tal-bieb tas-Sala tal-Komunità; u
- 55.4.26 Permezz ta' *high up* ittiehdu r-ritratti ta' San Pietru u San Pawl mill-viċin għall-fini tar-restawr mill-Perit Ivana Farrugia, peress li Andrew Mizzi baqa ma għamilx ix-xogħol kollu mitlub mill-Perit għar-restawr tal-istatwi ta' San Pietru u San Pawl. Is-Sindku ppropona li jagħmel dan ix-xogħol Joseph Bajada li qed jistudja dwar dan ix-xogħol. Kien hemm qbil.

55.5 Festafal u pellegrinaggj fl-okkażjoni tal-100 sena tal-istatwa titolari;

- 55.5.1 Is-Sindku nforma lill-Kunsill illi l-istatwa l-ġdida tal-Qalb ta' Ġesù hija lesta u tinsab fis-Sala tal-Komunità. Ser tiġi nawgurata f'FestaTfal nhar is-7 ta' Ġunju li tibda b'marċ mill-Banda Allegro Clefs għall-prezz ta' €650 minn Pjazza Santu Wistin sa quddiem il-Knisja Parrokkjali bis-sehem tal-Kummissjoni Żgħażaġh Fontana. Thallas ukoll permess lil Transport Malta ta' €264 sabiex ikunu prezenti ufficijali biex jikkontrollaw it-traffiku. Il-membri prezenti kollha qablu kemm giet sabiha din l-istatwa.
- 55.5.2 Saret laqgħa mal-Kappillan flimkien mas-Sindku u l-Aġent Segretarju Eżekuttiv dwar l-attività ta' FestaTfal fejn fost l-oħrajn gie deċiż illi min-naħa tal-Parroċċa ser tiġi offruta *snack* lit-tfal prezenti. Il-Kunsill ser iġib ukoll il-*bouncy castle* fuq iz-zuntier wara li jispiċċa l-marċ. Kien hemm qbil.
- 55.5.3 Il-Viċi Sindku ssuġġeriet li jsir *face painting* lit-tfal prezenti f'FestaTfal. Il-Kunsill qabel.
- 55.5.4 Il-Kunsill għamel talba għal parteċipazzjoni tal-*Community Police* f'FestaTfal li giet ikkonfermata.
- 55.5.5 Is-Sindku nforma lill-Kunsill illi ma nstabitx blokka biex tintuża mill-Kumitat tal-Armar fil-fond fejn ser jinbena iċ-Ċentru Ċiviku biex jitwaħħal il-pavaljun,

għaldaqstant talab lill-Kunsillier Horace Micallef jieh u hsieb li jakkwista waħda u l-Kunsill iħallas għat-trasport tagħha.

55.5.6 Il-Kappillan baġat korrisondenza lill-Kunsill bħala ringrazzjament tal-offerta li għamel il-Kunsill għall-ħlas tas-servizz tal-banda La Stella fl-okkażzjoni ta' Ċentinarju nhar is-6 ta' Ġunju 2023.

55.5.7 Korrisondenza oħra minghand il-Kappillan kienet talba lill-Kunsill dwar l-użu tal-van tal-Kunsill nhar il-Ġimgħa, 2 ta' Ġunju għat-trasport tal-anzjani għall-Knisja Katidrali fl-okkażzjoni tal-bidu tal-pellegrinaġġ ta' ċentinarju. Il-Kunsill qabel.

55.5.8 F'din l-istess korrisondenza l-Kappillan aċċenna għad-direttiva li ħarġet mill-Kurja t'Għawdex biex ma jinħarġux aktar stedinet formali għal Pontifikal ta' jum il-festa lil Parlamentari u Kunsilli Lokali. Huwa spjega li dan ma jfissirx li l-membri tal-Kunsill ma jistgħux jattendu iżda hija x-xewqa tiegħu li l-Kunsill ikun preżenti anke jekk ma jkunx hemm postijiet riservati, għalhekk għandhom jaħsbu biex imorru kmieni. Is-Sindku qal li mhux gust li l-Gvern tal-lokalità ma jkunx mistieden għall-Pontifikal ta' jum il-festa. Is-Sindku ppropona u kien hemm qbil li din il-korrisondenza tiġi mehmuża mal-minuti. Il-Kunsillier Horace Micallef qal li messu ħarġet ordni wkoll biex ma jintalbox aktar flus lill-awtoritajiet governattivi. Kien hemm qbil.

55.6 Tkompilja tal-aħħar fażi ta' Ċentru Ċiviku;

55.6.1 Ġiet ordnata u twaħhlet *banner* mal-faċċata fejn ser isir il-proġett li tindika kif ser isir il-proġett.

55.6.2 Is-Sindku nforma lill-Kunsill illi ż-żmien tal-appell għat-tkompilja tal-aħħar fażi ta' Ċentru Ċiviku għadda u għaldaqstant jista' jiġi ffirmat il-kuntratt mal-kumpanija 'Little Rock Quarry Ltd.'. Il-Kunsill qabel.

55.7 Ħruġ u għoti t'offerti;

55.7.1 Iz-żewġ offeriti li l-Kunsill għandu pendent għalqu.

55.7.2 Is-Sindku ppropona u l-Kunsill qabel illi jitwaqqaf il-Bord t'Evalwazzjoni għax-xogħol ta' tisbiħ bil-*porfido* fi Triq il-Għajn taħt ir-*railing* li ser ikun kompost mill-Perit John Saliba, William Sultana, is-Sindku, l-Kunsillier Carmel Farrugia, Joseph Bajada flimkien mal-Aġent Segretarju Eżekuttiv bħala Segretarja tal-Bord.

55.7.3 Il-Kunsill qabel ukoll illi jwaqqaf Bord ieħor għall-offerta għal xiri ta' żewġ fanali fuq iz-zuntier li jkun kompost mill-istess membri minbarra l-Perit u minfloku Galea Curmi Engineering biex jippreparaw rapport fuq l-offerti.

55.8 Proġetti tal-Kunsill;

55.8.1 Dwar l-offerta tar-rinovazzjoni tal-*Playing Field* is-Sindku ppropona sabiex jinstab persuna biex ineħhi s-*slide* li ilha hemm mill-1991, u tmur għall-*iscrap*. L-apparat tal-logħob flimkien mal-bankijiet eżistenti jridu jinqalghu temporanjament u jingabru fil-garaxx tal-Kunsill.

55.9 Sitwazzjoni preżenti ta' Triq tal-Għajn bejn Pjazza Sant Wistin u Triq il-Kappillan Ġuzepp Hili;

55.9.1 Is-Sindku nforma lill-Kunsill li kif kien sar qbil f'laqgħa preċedenti ntalab parir mingħand l-Avukat Chris Said u peress li ma tana l-ebda risposta dan il-parir intalab mingħand l-Avukat John Paul Grech.

55.9.2 Is-Sindku qal li din il-parti tat-triq fejn kien mistenni li jsir dan ix-xogħol, kif ukoll il-parti l-oħra bejn Triq il-Kappillan Ġuzepp Hili u l-Knisja Parrokkjali hija fi stat hażin ħafna, għalhekk biex in-nies tal-Fontana u kull min jgħaddi minnha ma jkomplux ibatu la ma ngħatajniex il-fondi mitluba, għandna nroddu l-flus, dan għar-raġuni li l-Kunsill ma jistax joħroġ fondi ta' madwar €60,000 minn tiegħu għal triq li dejjem kienet taqa taħt ir-responsabilità tal-Gvern Ċentrali. Barra minnhekk qabel twaqqfet l-offerta preċedenti l-Kunsill fi żmien is-Segretarju Eżekuttiv Neville Galea talab diversi drabi permezz ta' emejls lid-Direttur Ġenerali Victoria Xuereb biex issir laqgħa halli jithejja *time frame* biex ikun jista jibda x-xogħol fuq din il-parti tat-triq wara li titlesta Foreman Street fil-Belt Victoria minħabba t-traffiku, iżda din il-laqgħa qatt ma saret. Barra minnhekk kien sar ftehim mal-Korporazzjoni għas-Servizzi tal-Ilma fejn kienet ser toħroġ aktar minn €99,000 biex jinbidel il-*main* prinċipali tad-drenagg bejn Pjazza Santu Wistin u Triq il-Kappillan Ġuzepp Hili.

55.9.3 Wara li gie diskuss dan flimkien mal-parir li ngħata kien hemm qbil unanimu li l-flus jingħataw lura lil Ministeru għal Għawdex wara li jitnaqqsu l-ispejjeż li diġà saru, biex ikun jista jwettaq dan ix-xogħol kemm jista jkun malajr.

55.9.4 Kien hemm qbil ukoll li tintbagħat ittra d-draftjata mill-Avukat Grech u tintbagħat mill-Kunsill sabiex tispjega li l-flus ser jiġu rritornati lura u jintefqu fl-istess triq.

55.10 Korrispondenza, ilmenti u suggerimenti;

55.10.1 Ċirkulari AKL 2023/034 bis-sugġett *PV Battery Project*.

- 55.10.2 Ċirkulari AKL 2023/035 bis-sugġett Tabelli bil-Malti.
- 55.10.3 Ċirkulari AKL 2023/036 bis-sugġett *MCCAA Events Enquiry*.
- 55.10.4 Ċirkulari AKL 2023/040 bis-sugġett UEFA U19 *Championship* Malta – Invit għar-Regjuni.
- 55.10.5 Ċirkulari AKL 2023/041 bis-sugġett ‘Ftehim *Bus Shelters* May 2023.
- 55.10.6 Ċirkulari Numru 11/2023 mid-Dipartiment għall-Gvern Lokali bis-sugġett ‘Tnedija ta’ Viżjoni Strategika Nazzjonali tal-Gvern Lokali’.
- 55.10.7 Korrispondenza mis-Segretarjat Parlamentari għall-Gvern Lokali dwar il-Programm ta’ Attivitajiet 2023 marbuta mat-30 sena anniversarju mit-twaqqif tal-Kunsill Lokali.
- 55.10.8 Is-Segretarjat Parlamentari għall-Gvern Lokali baġhat korrispondenza dwar tħawwil ta’ siġra k commemorattiva li ser issir fix-xahar t’Ottubru f’kull lokalità. Il-Kunsill qabel illi din tithawwel fil-*Playing Field*.
- 55.10.9 Mistoqsija Parlamentari Nru. 8930 – Servizzi tal-Kunsilli Lokali fil-Qasam tal-Anzjani matul l-2021.
- 55.10.10 Regjun Għawdex talab lill-Kunsill jaġġorna l-lista t’amministrazzjoni ta’ proprjeta’ pubblika mibgħuta mid-Direttorat ta’ l-Istrategija fi hdan il-Gvern Lokali.
- 55.10.11 Regjun Għawdex baġhat korrispondenza bis-sugġett ‘Storage Space – Nature Trust’. Il-Kunsill m’għandux l-ispazju mitlub.
- 55.10.12 Korrispondenza mir-Regjun Għawdex sabiex tingabar informazzjoni mill-Kunsilli relatata mal-ispejjeż fir-rigward tal-*fees* tal-Pulizija, *Civil Protection*, Gwardjani Lokali, u Transport Malta. Ir-Regjun qed jaħdem mal-Ministeri rispettivi biex jingħata rimbors għal parti minn dawn l-ispejjeż.
- 55.10.13 Id-Direttorat tal-Istrategija talab għal informazzjoni tal-proġetti imwettqa mill-Kunsill Lokali mill-2019 ‘l hawn sabiex ikun jista jindirizza numru ta’ miżuri tal-manifest elettorali li ġew assenjati taht id-Direttorat.
- 55.10.14 Il-Bank of Valletta talab diversi dettalji u dokumenti biex tassigura li l-informazzjoni li għandu l-Bank hija waħda preċiża u aġġornata. Għaldaqstant l-Agent Segretarja spjegat x’tip ta’ informazzjoni għandu bżonn il-bank fid-dettall. Il-Kunsill qabel illi jibgħat l-informazzjoni meħtieġa. Is-Sindku nforma li din l-informazzjoni ilha mitluba minn Frar

li għadda iżda qatt ma tressqet fil-laqgħa. Teżisti korrisondenza dwar dan.

- 55.10.15 L-Ispettur Gabria Gatt bagħtet il-*Crime Prevention Report* biex jiġi sottomess mal-applikazzjoni. Diskussjonijiet fuqu ser jiġu diskussi fl-ewwel laqgħa mal-*Community Police*. Sadanittant il-Kunsill ġie mitlub biex jara dan ir-rapport u jindika xi diffikultajiet/opinjoni differenti fuqu.
- 55.10.16 Id-Direttorat *Eco-Gozo* bis-sugġett 'Funding Application Measure 4.4 - Reinstatement of Rubble Walls'. Is-Sindku nforma lill-Kunsill li ma għandniex hitan tas-sejjeħ li jeħtieġu restawr fit-toroq kif titlob din l-applikazzjoni.
- 55.10.17 *Transport Malta* bagħtet korrisondenza fejn fiha nfurmat lill-Kunsill illi mhux eliġibbli għal *electrical grant* fuq il-van. Is-Sindku nforma lill-Kunsill illi meta saret l-inawgurazzjoni tal-van huwa qajjem dan il-punt mas-Segretarju Parlamentari l-Onor. Civelli fejn infurmat illi ser tiċċekkja fuq din il-kwistjoni mal-Ministru konċernat.
- 55.10.18 *Transport Malta* permezz ta' emejl ma ssib l-ebda oġġezzjoni li Triq ix-Xlendi tkun magħluqa għat-traffiku fis-7 ta' Lulju bejn id-9.00pm u 10.00pm.
- 55.10.19 Korrisondenza mid-Dipartiment għall-Gvern Lokali bis-sugġett 'Internship Policy'.
- 55.10.20 Korrisondenza oħra mid-Dipartiment għall-Gvern Lokali bis-sugġett Talbiet għall-Kumpens għal Hsarat fuq Vetturi.
- 55.10.21 Il-*Gozo Action Group Foundation* bagħtu korrisondenza lill-Kunsill fejn talbuh l-għajnuna fir-rigward ta' dikjarazzjoni mill-Kunsilli membri bħala sapport lill-fondazzjoni fl-applikazzjoni LEADER li ser jissottomettu. Il-Kunsill qabel.
- 55.10.22 Il-Kummissjoni Żgħażaġh Fontana bagħtu korrisondenza lill-Kunsill fejn infurmawh bid-dati tal-wirja li ser issir fis-Sala tal-Komunità. Il-wirja ser tittella bejn it-8 u l-11 ta' Ġunju 2023.
- 55.10.23 Kaċċaturi San Ubertyu bagħtu talba lill-Kunsill sabiex jagħmlu użu mis-Sala tal-Kunsill biex jorganizzaw wirja statika għal gimgħa biex iqajmu kuxjenza għall-kultura ta' kaċċa sostenibbli. Il-Kunsill qabel.
- 55.10.24 *Care Malta Group* bagħtu korrisondenza lill-Kunsill bis-sugġett 'Nazzareno Vassallo Award 2023'.

- 55.10.25 L-Aġenzija *Water and Energy* baġtet korrisondenza dwar il-kampanja *Water-Be the Change*.
- 55.10.26 Is-Superjur tal-Komunità Agostinjana talab permiss lill-Kunsill sabiex jgħaddu bil-purċissjoni tal-Kwaranturi minn Triq il-Għajn, Triq il-Qalb ta' Ġesù u Triq Gerduf fil-Fontana. Din ser issir fit-3 ta' Ġunju 2023 fis-7.00pm. Il-Kunsill ma jsib l-ebda oġġezzjoni.
- 55.10.27 Il-Kunsillier Horace Micallef talab sabiex issir tabella għall-ħmieġ tal-klieb fi Triq Mons. Mikiel Buttigieg.
- 55.10.28 Ilment minn resident sabiex isir sinjal tat-traffiku li jispeċifika liema sewwieq għandu d-dritta bejn dak li jkun tiela mix-Xlendi u dak li jkun ħiereg min-naħa ta' Trejket Wara l-Idjar. Il-Kunsill qabel illi jieħu parir mingħand *Transport Malta*.
- 55.10.29 Resident ilmenta li tneħhiet bozza li kien hemm m'arblu u talab sabiex terġa ssir. Il-Kunsill qabel illi għandu jigi ċċekkjat qabel ma tittiehed azzjoni.
- 55.10.30 Il-Kunsill qabel ukoll illi għandu jigi vverifikat il-kont tal-ġbir tal-iskart għax-xahar t'April peress li jvarja komparat max-xhur ta' qabel.
- 55.10.31 L-Għaqda tan-nar Fontana baġtet korrisondenza mhix iffirmata lill-Kunsill fejn talbet għajnuna finanzjarja fil-ħruq tan-nar tal-art lejlet il-festa. Is-Sindku u l-Kunsillier Carmel Farrugia astjenew għar-raġuni li din l-Għaqda la għandha numru tal-VAT, la numru tal-VO u lanqas m'għandha statut. Il-Viċi-Sindku qalet illi hija ma ssib l-ebda oġġezzjoni. Il-Kunsillier Horace Micallef qal li għandna nitolbuhom biex iġibu dawn l-affarijiet msemmija sal-laqgħa li jmiss. Peress li ma kienx hemm qbil intqal illi għandu jigi vverifikat jekk din l-Għaqda għandhiex dawn ir-rekwiziti. Is-Sindku staqsa lil Viċi Sindku jekk għandhiex kunflitt t'interess peress li binha huwa nvolut fil-logħob tan-nar għal festa. Hija qalet li le, għax hu miżzewweg.

55.11 Mistoqsijiet mill-Kunsilliera;

55.11.1 Ma kienx hemm mistoqsijiet mill-Kunsilliera.

55.12 Kunsiderazzjoni u Approvazzjoni tal-iskeda ta' pagamenti;

Skeda ta' hlasijiet bin-numru 43/2023 għal perjodu ta' bejn l-27 t'April 2023 u l-31 ta' Mejju 2023 li tammonta għal €24,646.13 giet approvata u ffirmata. Giet prezentata wkoll kopja tal-ispejjeż relatati ma *Petty Cash* li saru matul ix-xahar ta' Mejju.

55.13 Tmiem il-laqgħa u data tas-seduta li jmiss.

Il-laqgħa tal-Kunsill Lokali ntemmet fis-19.30pm u giet agġornata għal nhar il-Ġimgħa, 30 ta' Ġunju 2023 fl-10.0am b'agenda li tkun komunikata aktar 'l quddiem. Il-hin tal-laqgħa gie deciz bi qbil unanimu bejn il-membri.

Konfermati, llum il-Ġimgħa, 30 ta' Ġunju 2023.

IFFIRMATA
Saviour Borg
Sindku

IFFIRMATA
Josianne Cassar
Aġent Segretarju Eżekuttiv

Reply all | Delete Junk | ...

Parroċċa: użu ta' vann u sted in Pontifikali



Fontana Parish <fontanaparish@gmail.com>

Wed 03/05, 08:36

Fontana Local Council at Fontana Local Council

Reply all |

Inbox

You forwarded this message on 04/05/2023 11:23

CAUTION: This email originated from OUTSIDE the Government Email Infrastructure. DO NOT CLICK LINKS or OPEN attachments unless you recognise the sender and know the content is safe.

Għażiża Segretarja,

1. Użu tas-servizz tal-vann

qed nikteb din l-imejl biex nitlob lill-Kunsill Lokali joffrilna s-servizz tal-vann tiegħu biex inwasslu lil kull min jixtieq, speċjalment anzjani, il-Knisja Katidrali fiċ-Ċittadella, nhar il-Ġimgħa 2 ta' Ġunju filgħaxija, fl-okkażjoni tal-bidu tal-pellegrinaġġ taċ-ċentinarju u lura, wara li tintemm il-Quddiesa. Dwar ħin, nikkonfermalek iktar tard.

2. Preżenza fil-Pontifikal f'jum il-festa

Minħabba direttiva li ħarġet mill-Kurja t'Għawdex f'April li għadda illi minn din is-sena ma jinħarġux iktar sted iniet formali lil entijiet politiċi (parlamentari u kunsilli lokali), jien kostrett li ma nibgħatx inviti uffiċjali. Dan ma jfissirx li ma tistgħux tattendu. Għalhekk hi xewqa kbira tiegħi li l-Kunsill ikun preżenti, anki jekk ma jkunx hemm postijiet riservati. F'dan ir-rigward, nissuġġerixxi li, jekk tkunu ser tiġu, taħsbu tiġu kmieni għall-pontifikal.

Grazzi ħafna tal-kollaborazzjoni.

--

Kan. Simon Mario Cachia

Kappillan / parish priest

Santwarju Parrokkjali tal-Qalb ta' Ġesu' tal-Fontana / Sacred Heart of Jesus Parish and Shrine

196, Triq il-Għajn, Il-Fontana FNT9026, Gozo, Malta (EU)